

تعلیم و تربیت کے نظام میں انسان شناسی کی اہمیت

ڈاکٹر کوثر علی ☆¹

علم کی شرافت اور عظمت اس کے موضوع سے سمجھی جاسکتی ہے۔ تمام علوم کا بلواسطہ اور بلاواسطہ موضوع انسان ہے لہذا کیا ہی اچھا ہو کہ ہم سب سے پہلے اسی موضوع کو اپنی گفتگو کا عنوان قرار دیں۔

¹ Dr. kausar Ali (Assistant prof. FHES Karachi) Department of Psychology and Value Department

- 3 علوم اور انسان کی شناخت کی اہمیت
- 3 تصور کائنات کا اہم ترین رکن
- 4 انسان کی تعریف مغربی فلاسفہ اور مفکرین کی نظر میں
- 6 مغربی مفکرین کی آرا کا خلاصہ
- 6 ترقی سے آپ کیا مراد ہے؟
- 8 انسان کامل قرآن کریم کی نگاہ میں:
- 10 عرفان اسلامی اور انسان
- 11 اسلامی حکمت اور فلسفہ کی نگاہ میں انسان
- 11 انسان جسم و روح کا حسین امتزاج
- 11 بدن کے نظم کی دلیل
- 12 "ہواء طلق" کا دلیل
- 12 من ناقابل تقسیم
- 13 ظرف و مظروف میں خاص نسبت کا ہونا
- 13 بدن کی کلی تغیر
- 13 خداوند متعال کی حکمت اور عدالت پر دلیل
- 14 انسان اور فطرت الہی
- 14 فطرت الہی کا مصداق
- 14 ا. فطرت اور اکی
- 15 ب۔ فطرت گرائشی:
- 18 اور کمال مطلق کی طرف مائل ہے
- 18 انسان کے اختیاری فعل کا کمال حقیقی میں کردار
- 19 راہ کمال کی روکاٹیں
- 20 انسان کی خلقت کا ہدف کمال کا حصول
- 21 انسان ایک معاشرتی موجود ہے
- 21 انسان کی زندگی اختتام ناپزیر ہے

علوم اور انسان کی شناخت کی اہمیت

علوم انسانی کا موضوع ہی انسان ہے اگر ہم انسان شناخت سے محروم رہے گے تو کسی بھی انسان علم کی مضبوط بنیاد نہیں رکھی جاسکتی۔ تعلیم و تربیت و معاشیات، عمرانیات، سماجیات اور نفسیات وغیرہ ان تمام علوم کے مسائل کا محور اور مرکز انسان ہے۔ پس ضروری ہے کہ سب سے پہلے انسان شناسی کو مکمل طور پر سمجھیں اس کے بعد کی علم کی طرف صحیح طور پر بڑھا جاسکتا ہے۔

اگر ہم تعلیم و تربیت کی فلسفیانہ بنیادوں پر ایک نظر ڈالیں تو معلوم ہوگا کہ شناخت انسان تعلیم و تربیت کی فلسفی بنیادوں میں سے ایک ہے۔ اسی طرح اگر ہم ارکان تعلیم و تربیت کو غور سے دیکھیں تو بھی وہاں متعلم، معلم اور والدین ارکان کی صورت میں نظر آتے ہیں۔ ہر ایک نظام تعلیم و تربیت میں محور و مرکز متعلم کی سمجھا جاتا ہے کیونکہ متعلم ہی ہر قوم و ملت کی تعمیر ترقی میں بنیادی کردار ادا کر سکتا ہے اور ایک قومی، انفرادی اور اجتماعی اہداف کے حصول کی ضمانت ہوتا ہے۔

یہ ایک حقیقت ہے کہ مختلف تعلیمی اداروں سے فارغ تحصیل جوان قومی و ملی و معاشرتی، اقتصادی مسائل کو حل کرنے میں بے بس نظر آتے ہیں۔ جبکہ ہر روز مسائل کے بحران شدت اختیار کیے جاتے ہیں۔ جس زمانے میں ہم زندگی کر رہے ہیں اگر اسکو زمانہ بحران کہا جائے تو بے جا نہ ہوگا۔ پانی کا بحران، ہوا کا بحران، آلودگی کا بحران، صحت و سلامتی کا بحران، جنگ و جدال کا بحران، رنگ و نسل کی تمیز کا بحران، مالی بحران، امنیت کا بحران، اخلاقی بحران، بحران معنوی۔ گویا ہر گھر میں بحران، معاشرے میں بحران، پورے ملک میں بحران، پورے کرہ ارض میں بحران۔ کریں تو کیا کریں؟

یہ تمام بحران انسانوں کے پیدا کردہ ہیں لہذا انسان ہی ان بحرانوں کو حل کریں۔ آیا ہماری نوجواں نسل تیار ہے کہ ان بحرانوں کی آنکھوں میں آنکھوں ڈال کر دیکھے اور ان سے زور آزمائی کر سکے؟ اگر نہیں تو کیا ہم ایک ایسی نسل کو تیار کر سکتے ہیں جو ان تمام بحرانوں کا مقابلہ کرنے کی ہمت رکھتی ہو؟ ان تمام سوالات کا جواب دینے سے پہلے انسان کی اساسی شناخت کی ضرورت ہے۔ ذیل میں ہم مغربی فلسفے کی نگاہ سے "تصور کائنات" ایک اہم رکن "شناخت انسان" کا جائزہ لیں گے۔

تصور کائنات کا اہم ترین رکن

شناخت انسان تصور کائنات کا ایک اہم رکن ہے۔ اگر انسان شناسی کی تلخ تاریخ پر ایک سرسری نظر ڈالیں تو معلوم ہوگا مادی مکتب فکر نے انسان کو کس کس انداز میں سمجھنے کی کوشش کی۔ ہمیشہ یہ بات یاد رکھنی چاہیے کہ جب بھی تصور کائنات

کے کسی بھی بنیادی رکن کے بارے میں فلسفیانہ نگاہ بیان کی جاتی ہے تو فقط کتاب کی حد محدود نہیں رہتی بلکہ سب سے پہلے وہ تمام علوم (انسانیات اور سائنسی) کی بنیاد بنتی ہے اور پھر انسان کی زندگی کے تمام شعبوں میں عملی طور پر نظر آتی ہے۔

انسان کی تعریف مغربی فلاسفہ اور مفکرین کی نظر میں

ذیل میں انسان کے بارے میں مغربی فلاسفر کی آرا کو ذکر کرتے ہیں:

ذیل میں ہم مغربی فلسفے کی نگاہ سے "تصور کائنات" ایک اہم رکن "شناخت انسان" کا جائزہ لیں گے۔

شناخت انسان جہان بینی کا ایک اہم رکن ہے۔ اگر انسان شناسی کی تلخ تاریخ پر ایک سرسری نظر ڈالیں تو معلوم ہوگا مادی مکتب فکر نے انسان کو کس کس انداز میں سمجھنے کی کوشش کی۔ ہمیشہ یہ بات یاد رکھنی چاہیے کہ جب بھی جہان بینی کے کسی بھی بنیادی رکن کے بارے میں فلسفیانہ نگاہ بیان کی جاتی ہے تو فقط کتاب کی حد محدود نہیں رہتی بلکہ سب سے پہلے وہ تمام علوم (انسانیات اور سائنسی) کی بنیاد بنتی ہے اور پھر انسان کی زندگی کے تمام شعبوں میں عملی طور پر نظر آتی ہے۔ ذیل میں انسان کے بارے میں مغربی فلاسفر کی آرا کو ذکر کرتے ہیں:

فلسفہ غرب میں کی نگاہ میں انسان:

1. انسان ایک حیوان ہے جس کا نام گرگ (wolf)² ہے۔ انسان ابزار ساز ہے (homo faber) اور اس کے

موجودہ خدوخال تکامل یافتہ ہیں۔³

2. فلسفہ یونان کی قد آور شخصیت، معلم اول، ارسطو نے انسان کی تعریف یوں کی ہے: "انسان حیوان ناطق ہے"⁴

3. فلسفہ غرب کے شہرہ آفاق فلسفی، دیکاٹ کا انسان "میں سوچتا ہوں پس میں ہوں"⁵ میں خلاصہ ہوتا ہے۔

4. ہیوم کا انسان غرائز کے تابع ہے کہ عقل انہی غرائز کے تابع ہونی چاہیے۔⁶

² Homo homini lupus "انسان، انسان کے لیے بھیڑ یا ہے: آریسٹوٹل کے ڈرامے کا مشہور ڈائیلاگ کہ جس کو تھامس ہابز نے اپنی کتاب citizen میں لکھا جو

1662 میں شائع کی گئی۔ Wikipedia

³ Darwinism

4

⁵ بلکہ میں ہوں اس لیے تو سوچتا ہوں،

Hume David, A Treatise of Human Nature, p.256⁶

5. کانٹ کا انسان زمان و مکان کے قید و بند میں نظر آتا ہے اور اسکے لیے اس کے لیے ماورای طبعیت کو سمجھنا ممکن نہیں، (Metaphysics is impossible) حتیٰ وہ خدا کے وجود پر عقل دلیل لانے سے قاصر ہے۔ فقط دلیل اخلاق کی کا سہارا لے کر خدا کے وجود کو ثابت کیا جاسکتا ہے۔⁷
6. نیچے کا انسان قدرت و طاقت کا مجسمہ ہے اور کمزور کو جینے کا حق نہیں دیتا⁸
7. سارتر۔ انسان ہی خدا ہے اور بہشت اسی سرزمین پر موجود ہے⁹
8. ہائیڈگر۔ انسان ایک مضطرب موجود¹⁰ ہے
9. اس کے علاوہ بھی کچھ اور تعریفیں ملتی ہیں جس میں انسان کی تعریف کے لیے مختلف قسم کی اصطلاحات استعمال کی گئیں ہیں مثلاً؛ انسان، تاریخ دار حیوان، ٹریجک حیوان اور غزائز کا مجسمہ حیوان۔¹¹
10. نہیلیزم (Nihilism)¹² پر پہنچ کر تمام فلسفیوں کی عقل کام کرنا چھوڑ دیتی ہے اور وہ انسان کو بد بینی کی گہری وادی میں دھکیل دیتے ہیں۔ بد بینی کی اس وادی میں اخلاق، مذہب، میٹافزکس، اقدار، معاشرہ، کی کوئی حیثیت نہیں، اسی کو فلسفے کے اختتام سے تعبیر کیا جاتا ہے (The End of Philosophy)۔ اس دور کے بعد اصلاً انسان کی تعریف کرنے کی ضرورت ہی نہیں اس کی کوئی ذاتی شناخت نہیں ہے اور نہ اس سے متعلق اشیا کی کوئی حیثیت ہے۔

7

⁸ When a decadent type of man ascended to the rank of type of man that is strong and sure of life : Stanford Encyclopedia of philosophy 1 edition 2011 / Nietzsche's Moral and Political Philosophy

First published Thu Aug 26, 2004; substantive revision Wed Oct 7, 2015

⁹ Stanford Encyclopedia of philosophy 1 edition 2011/freedom as the definition of man
"Woman, man and he desire to be God"

¹⁰ Encyclopedia of philosophy 1 edition 2011, "who it is that Dasein is in its everydayness" Stanford

¹¹ Sigmund S. Freud () ولادت سے لے زندگی کے آخری مرحلے تک انسان کی تمام تر نفسیاتی مشکلات کا حل اس کی جنسی خواہش کی تسکین میں

چھپا ہوا ہے۔

¹² Stanford Encyclopedia of philosophy 1 edition 2011

مغربی مفکرین کی آرا کا خلاصہ

ان تمام نظریات کا اگر خلاصہ کیا جائے تو انسان کی یوں تعریف کی جاسکتی ہے:

"انسان، حیوان کی ایک ترقی یافتہ شکل ہے جو سوچتا بھی ہے لیکن اس کی سوچنے اور پرکھنے کا دار و مدار اس کی اپنی ہی ذات پر ہے۔ وہ ایک پیچیدہ ترین مادی جسم رکھتا ہے اس دنیا کے مادی کچھ بھی نہیں۔ انسان فقط جسم مادی رکھتا ہے۔ اس انسان کا ہدف، لذت، طاقت، قدرت اور دولت ہے، طاقتور انسان کو ہی جینے کا حق ہے۔ پس وہ دنیا کے تمام تر وسائل کو بروئے کار لاتے ہوئے ترقی کرنا چاہتا ہے اور اس ترقی کے نتیجے میں اپنی ذات کے منفعت، لذت، قدرت کا خواہاں ہے۔"

حاصل بحث: پس انسان کی تعریف سے اس کی ذات کی شناخت، اس کے مقام اور اہداف کا تعین کیا جاتا ہے۔ اور اسی مقام اور اہداف کو حاصل کرنے کے لیے تعلیمی نصاب مرتب کی جاتا ہے۔ پس "مادی تصور کائنات" کے نصاب تعلیم ہم اپنی نسلوں کو ذاتی منفعت، لذت، طاقت، شہرت اور مال و دولت کی دوڑ میں سرگرم کر رہے ہیں اور کسی بھی قیمت پر ان اہداف کو حاصل کرنے کے لیے تیار کر رہے ہیں۔ پس "مادی جہان بینی" کا کوئی بھی تعلیم نظام انسان کی فلاح اور نجات کا باعث نہیں بن سکتا۔

اب آپ کو اس بات کا یقین کر لینا چاہیے کہ آپ کے اسکول اور یونیورسٹیز کے اندر آپ کو مادی تصور کائنات پڑھائی جا رہی ہے۔ تمام انسانی علوم؛ علم اقتصادیات، علم تعلیم و تربیت، سیاسیات اور علم نفسیات اور تجرباتی علوم کی بنیاد، "مادی جہان بینی" ہے۔ جس نے انسان کو شہرت، لذت، طاقت، اور دولت کا پیچھا کرنے کے لیے ابھار رہا ہے۔ جس کا نتیجہ جنگ و جدال ہوتا ہے۔ اور اس کی محسوس تاثیر کو زندگی کے تمام شعبوں اور نظاموں میں مشاہدہ کیا جاسکتا ہے۔ مثلاً؛ خاندانی نظام، معاشرتی نظام، اخلاقی نظام، اقتصادی نظام، سیاسی نظام اور دینی نظام اور بالخصوص تعلیمی نظام۔

یہاں پر بعض مفکرین سوال کرتے ہیں کہ آنکھوں کو خیرہ اور عقل کو متحیر کر دینے والی ترقی انہی تعلیمی ماہرین اور مفکرین کی آرا کی مرہون منت ہے۔ آج اسی ترقی کی بدولت فاصلے سمٹ چکے ہیں اور زندگی آسان تر ہو چکی ہے اور آج دنیا آپ کی انگلیوں کے نیچے ہے۔

اس سوال کا جواب دینے سے پہلے ہم یہاں پر چند سوال کریں گے۔

ترقی سے آپ کیا مراد ہے؟

اگر آپ ایک چیز کا متوازن طور پر تمام جہتوں میں آگے بڑھنے کا نام ترقی ہے؟

ترقی یعنی: ایک چیز کی تمام جہتوں سے نشوونما ہونے کے ساتھ ساتھ اس کا انسانی زندگی پر کیا مثبت اثرات ہیں؟ ہم ترقی کی یوں تعریف کر سکتے ہیں: ترقی ایک نظام مند حرکت ہے جس میں ایک چیز متوازن طور پر نشوونما پاتی ہے جس کا کرہ ارض پر موجودات بالخصوص انسانی زندگی پر خوشگوار اثر پڑتا ہے۔

یہاں پر کچھ اور سوالات کریں گے۔

- کیا اس ترقی کی بدولت انسان کی زندگی پر امن تر ہوئی ہے؟
- کیا اس کی زندگی میں آرام و سکون پہلے کی نسبت زیادہ ہے؟
- کیا اس ترقی کی بدولت انسان کے رشتے اور مضبوط تر ہوئے ہیں؟
- کیا انسان کا خاندانی نظام میں بہتری ہوئی ہے؟
- کیا اخلاقی اقدار کی پہلے کی نسبت زیادہ پاسداری کی جاتی ہے؟
- کیا موجودہ اقتصادی نظام عام انسان کے لیے زیادہ مفید ہے؟
- اگر ہم اپنے زمانے کو "زمانہ بحران" کہا جائے تو بے جا نہ ہو گا۔

پانی کا بحران، ہوا کا بحران، آلودگی کا بحران، صحت و سلامتی کا بحران، جنگ و جدال کا بحران، مالی بحران، امنیت کا بحران، اخلاقی و معنوی بحران۔ گویا ہر گھر میں بحران، معاشرے میں بحران، پورے ملک میں بحران، پورے کرہ ارض میں بحران۔ یہ تمام بحران کس کے پیدا کردہ ہیں؟ کیا اسی علمی ترقی کی بے ہنگم دوڑ کے پیدا کردہ نہیں ہے؟¹³

یہ تمام بحران انسانوں کے پیدا کردہ ہیں۔ لہذا انسان ہی ان بحرانوں کو حل کرنے کے لیے ایک راہ حل دے۔ وہ راہ حل ایک ایسا تعلیمی و تربیتی نظام ہے جو ایسے انسان تیار کر سکے جو ان تمام بحرانوں کو حل کر سکیں۔ کیا ہماری نوجواں نسل تیار ہے کہ ان بحرانوں کی آنکھوں میں آنکھوں ڈال کر دیکھے اور ان سے زور آزمائی کر سکے؟ اگر نہیں تو کیا ہم ایک ایسی نسل کو تیار کر سکتے ہیں جو ان تمام بحرانوں کا مقابلہ کرنے کی ہمت رکھتی ہو؟

دوسری اہم بات یہ ہے کہ بعنوان انسان ہماری یہ ذمہ داری بنتی ہے کہ ہم آئیڈیل انسانی معاشرے کے قیام کے لیے اپنا کردار ادا کریں اور وہ اس وقت تک ممکن نہیں جب تک انسانوں کی عقل ترقی کی منازل طے نہ کرے۔ جب تک عقل ترقی

¹³ (ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ)

خشکی اور تری میں لوگوں کے اعمال کے سبب فساد پھیل گیا ہے تاکہ خدا ان کو ان کے بعض اعمال کا مزہ چکھائے عجب نہیں کہ وہ باز آجائیں¹³ سورہ روم، آیت 41

نہیں کرے گی، تمام دنیا میں ظلم و فساد جاری رہے گا۔ پس جب انسان کی عقلی ترقی کرے گی تو پوری دنیا میں سے ظلم و فساد ختم ہو گا چاہے۔ اس انسانی آئیڈیل معاشرے میں انسانوں کی اس طرح سے تعلیم و تربیت کی جائے گی کہ ان کی عقلیں پوری سترگنا بڑھ جائے گی اور دنیا سے فساد ختم ہو جائے گا۔ یہ سب ارادہ، ہمت اور کوشش سے ممکن ہو گا، نہ کسی معجزے سے۔ اور سنت الہی بھی یہی ہے۔

اس فلسفی بنیاد کی بنا پر، فلسفیانہ تفکر کا ہنر عقل و فکر انسان قوی کرتا ہے اور اس کے عمل محکم اور یہ دونوں کام ایک فعل کے انتخاب میں انسان کی مدد کرتا ہے تاکہ انسان احسن فعل، احسن انداز میں انجام دے سکے۔ متعلم کی نگاہ، فعل کے انتخاب اور اس کی تاثیر اس دنیا تک محدود نہیں رہے گی۔

آیا اسلامی اصلی منابع میں اتنا پوٹنشل ہے کہ اس کو بنیاد بنا کر ایسے انسانوں کی تعلیم و تربیت کی جاسکے جو اہل عقل و تفکر ہوں اور وہ ان تمام مسائل کو حل کر سکیں، چونکہ ابھی تک جو دیکھنے میں آیا ہے وہ یہ ہے کہ پوری دنیا میں مسلمان عقل و تفکر سے کوسوں دور ہیں اور جو مسلم دنیا میں بحران ہیں وہ بھی سب کے سامنے ہیں اور بہتری کی کوئی امید بھی نہیں ہے۔

ان سب کی وجوہات

فکری فقر ہے کہ جو ہمارے مفکرین کے اذہان کے اندر پوری طرح راسخ ہو چکا ہے، وہ یہ چاہتے ہیں کہ اس دنیا کی برق رفتار ترقی نے اندر کی فکری آنکھوں کو چوندا دیا ہے لہذا وہ یہ چاہتے ہیں کہ ان کا بچہ اپنے مسلمان رہتے ہوئے اس دنیا کی تیز رفتار ترقی کو بھی ہاتھ سے نہ دے

فقر فکری: اقتصادی، غذائی، معاشرتی، سیاسی، حربی، تعلیمی، ثقافتی

انسان کامل قرآن کریم کی نگاہ میں:

انسان کامل وہ جامع انسان ہے کہ جس نے تمام الہی جمال و جلال کے تمام اوصاف اور تمام اسمائے حسنی کی تجلی ہے۔

1. تجلیات الہی کا مرکز (قَالَ يَابُلَيْسُ مَا مَنَّكَ أَنْ تَسْجُدَ لِمَا خَلَقْتَ يَدَيَّ) ص: 75

2. شاگرد بلا واسطہ اللہ تعالیٰ (وَعَلَّمَ آدَمَ الْأَسْمَاءَ كُلَّهَا) بقرہ: 31

3. تمام اشیاء کی حقیقت اور ماہیت کا عالم (وَعَلَّمَ آدَمَ الْأَسْمَاءَ كُلَّهَا)

4. فرشتوں کا استاد (قَالَ يٰۤاٰدَمُ اَنْۢبِئْهُمْ بِاسْمَائِهِمْ) بقرہ: 33
5. مسجود ملائکہ (و اِذْ قُلْنَا لِلْمَلٰٓئِكَةِ اسۡجُدُوْا لِاٰدَمَ) بقرہ: 34
6. امام مبین (و کُلُّ شَیْءٍ اَحۡصٰیۡنُهُ فِیۡ اِمَامٍ مُّبِیۡنٍ) یسین 12
7. پرندوں کی زبان سمجھتا ہے (عَلَّمَنَا مَنۡطِقَ الطَّیْرِ) مزمل 16
8. عالم ملکوت کا مشاہدہ کر سکتا ہے (کَذٰلِکَ تُرِیۡ اِبْرٰهٖمَ مَلٰکُوۡتَ السَّمٰوٰتِ وَ الْاَرْضِ) انعام 75
9. باذن اللہ، لوگوں کے احوال سے آگاہ ہے (وَاُنۢبِئُکُمۡ بِمَا تَاۡکُلُوۡنَ وَ مَا تَدۡخِرُوۡنَ فِیۡ بُیُوۡتِکُمۡ) آل عمران 49
10. باذن اللہ، مردوں کو زندہ کرتا ہے (وَ اٰحِیِ الْمَوۡتٰی بِاِذۡنِ اللّٰهِ) آل عمران 49
11. باذن اللہ، بیماروں کو شفا دیتا ہے (وَ اُبْرِئِ الْاَکْمَۃَ وَ الْاَبۡرَصَ) آل عمران 49
12. مادی کائنات میں دخل و تصرف کرتا ہے (وَ اَلۡنَّٰثِلَہُ الْحَدِیۡدِ) سبا 10
13. قدرت الہی کے ذریعے وہ خلق اور ایجاد کرتا ہے: (اَنۡیۡ اَخۡلُقُ لَکُمۡ مِّنَ الطَّیۡنِ کَھَیۡۃَ الطَّیْرِ فَانۡفُخُ فِیۡہِ فَیَکُوۡنُ طَیۡرًا بِاِذۡنِ اللّٰهِ) آل عمران 49
14. اللہ تعالیٰ کی حمد و ثنا فقط وہی کرنا جانتا ہے (سُبۡحٰنَ اللّٰهِ عَمَّا یَصِفُوۡنَ اِلَّا عِبَادَ اللّٰهِ الْمُخۡلَصِیۡنَ) صافات 160
15. ذات، صفات و افعال کے لحاظ سے وہ مقام فنا فی اللہ پر فائز ہے: (وَ مَا رَمِیۡتَ اِذْ رَمِیۡتَ وَلٰکِنَّ اللّٰہَ رَمٰی) اِنَّ الَّذِیۡنَ یُبٰیعُوۡنَکَ اِنَّمَا یُبٰیعُوۡنَ اللّٰہَ) انفال 17
16. عبودیت مطلق، انسانی سیر و سلوک کا بلند ترین مرتبہ و مقام : (فَاَوۡحٰی اِلَیۡ عِبۡدِہٖ) نجم 10
17. اللہ تعالیٰ اور اسکے درمیان کو واسطہ نہیں (ثُمَّ دَنَا فَتَدَلّٰی فَکَانَ قَابَ قَوْسَیۡنِ اَوْ اَدۡنٰی) نجم 9
18. ہر میدان میں سب سے آگے ہے (السَّٰبِقُوۡنَ السَّٰبِقُوۡنَ اَوَّلَیۡکَ الْمُقَرَّبُوۡنَ) واقعہ 10
19. انسان کامل کی ولایت واسطہ فیض ہے دوسروں کے امور کی تدبیر اس کو دی گئی ہے «اِنَّمَا وَلِیُّکُمُ اللّٰہُ وَرَسُوْلُہٗ وَ الَّذِیۡنَ ءَامَنُوۡا الَّذِیۡنَ یَقِیۡمُوۡنَ الصَّلٰوۃَ وَ یُؤْتُوۡنَ الزَّکٰوۃَ وَ هُمۡ رَکِیۡعُوۡنَ.» (مائدہ 55)
20. ولی خدا کے بعنوان سے اس کے پاس حق قانون سازی کا حق حاصل ہے: «وَلَاۤ اُحِلُّ لَکُمۡ بَعْضُ الَّذِیۡ حُرِّمَ عَلَیۡکُمۡ (آل عمران 50)
21. حکومت اور قانون کے اجرا کا حق بھی اس کے پاس ہے : یٰۤاٰدَاوُدُ اِنَّا جَعَلۡنَکَ خَلِیۡفَۃً فِی الْاَرْضِ فَاحۡکُمۡ بَیۡنَ النَّاسِ بِالْحَقِّ» فَاحۡکُمۡ بَیۡنَہُمۡ بِمَا اَنْزَلَ اللّٰہُ» ص 26

22. موجودات میں دخل و تصرف کا حق رکھتا ہے: «فَسَحَّرْنَا لَهُ الرِّيحَ تَجْرِي بِأَمْرِهِ رُخَاءً حَيْثُ أَصَابَ وَالشَّيْطَانُ كُلُّ بَنَاءٍ وَغَوَّاصٍ وَآخَرِينَ مُقَرَّنِينَ فِي الْأَصْفَادِ.» ص 36

23. انسان کامل باذن اللہ انسانوں کی شفاعت کرنے والا ہے: «مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ» بقرہ 255

24. اللہ تعالیٰ کے تقرب کا وسیلہ: (وَابْتَغُوا إِلَيْهِ الْوَسِيلَةَ) (مائتہ 35)

25. اس کا قول، فعل اور صفت میزان حق ہے: (يَا أَيُّهَا الَّذِينَ ءَامَنُوا أَطِيعُوا اللَّهَ وَأَطِيعُوا الرَّسُولَ وَأُولَى الْأَمْرِ مِنْكُمْ) نساء 59

26. اس کی اطاعت اطاعت الہی ہے: مَنْ يُطِيعِ الرَّسُولَ فَقَدْ أَطَاعَ اللَّهَ (نساء 80)

عرفان اسلامی اور انسان

ابن عربی نے انسان شناسی عرفان اسلامی مضبوط انداز میں پیش کیا ہے، اور اس کا تجسم نبی و ولی کی صورت میں پیش کرتا ہے۔ ابن عربی نظر میں آفرینش کا اہم ترین اور اعلیٰ ترین الہی مظہر بشر ہے اور وہ آدم اور کلمہ الہیہ کے نہیں اور اسی کو انسان کامل کہتے ہیں¹⁴

انسان کامل عرفانی اصطلاح ہے اور اس کا اطلاق اس شخص پر ہوتا ہے جو اسامی الہی کا مظہر اتم ہو۔ انسان کامل وہ انسان ہے جو اخلاق الہی سے مزین¹⁵، خلقت کی علت غائی¹⁶، عالم ہستی کی ایجاد اور بقا کا سبب¹⁷، اللہ کے اسم جامع اس پر محقق ہوتا ہے¹⁸، وہ حق و خلق کے درمیان واسطہ ہے¹⁹ خلیفہ الہی ہے²⁰ کہ جس جو علم کے ذریعے سے شریعت، طریقت و حقیقت²¹ کے

¹⁴ محیی الدین ابن عربی، فصوص الحکم، ج ۱، ص ۴۸، بہ کوشش ابوالعلاء عقیفی، بیروت، دارالکتب العربی

¹⁵ محیی الدین ابن عربی، الفتوحات المکیة، ج ۱۳، ص ۱۲۹-۱۳۰، بہ کوشش عثمان یحیی، ج قاہرہ، ۱۴۱۰-۱۳۹۲ ق / ۱۹۹۰-۱۹۷۲ م

¹⁶ محیی الدین ابن عربی، فصوص الحکم، ج ۱، ص ۴۸، بہ کوشش ابوالعلاء عقیفی، بیروت، دارالکتب العربی

¹⁷ محیی الدین ابن عربی، الانسان الکامل، ج ۱، ص ۸-۱۱، بہ کوشش محمود محمود غراب، دمشق، ۱۴۱۰ ق / ۱۹۹۰ م

¹⁸ حسین خوارزمی، شرح فصوص الحکم، ج ۱، ص ۶۱، بہ کوشش نجیب مایل ہروی، تہران، ۱۳۶۴ ش

¹⁹

حسین خوارزمی، شرح فصوص الحکم، ج ۱، ص ۶۷-۶۸، بہ کوشش نجیب مایل ہروی، تہران، ۱۳۶۴ ش

²⁰ حیدر آملی، جامع الاسرار، ج ۱، ص ۳۵۳، بہ کوشش ہانری کرین و عثمان اساعیل یحیی، تہران، ۱۳۶۸ ش

²¹ علی جرجانی، التعریفات، ج ۱، ص ۳۲، قاہرہ، ۱۳۵۷ ق / ۱۹۳۸ م.

مرحلے طے کر چکا ہے، دوسرے الفاظ میں نیک اقوال، نیک افعال و نیک اخلاق اس میں کمال درجے میں پائے جاتے ہیں²²۔ وہ ظاہر اور باطن²³ کے ذریعے سے مخلوق خدا کی راہنمائی کرتا ہے۔²⁴ وہ، امراض اور نفسانی و روحی آفات کو جانتا ہے²⁵ اور شفا دیتا ہے²⁶ (باذن الہی)۔ وہ مخلوق خدا، لیکن الہی صفات سے مزین ہے²⁷

اسلامی حکمت اور فلسفہ کی نگاہ میں انسان

انسان شناسی

اسلامی فلسفے کی نگاہ سے انسان بھی دوسری ماہیت کی طرح ذاتا ممکن اور فقیر ہے۔ دوسرے الفاظ میں اس کو وجود میں آنے کے لیے علت فاعلی کی ضرورت ہوتی ہے۔ انسان کی ماہیت اور اس کی تمام صفات وجود واجب کی محتاج ہیں۔ ہر لحاظ یہ ماہیت وجود کی محتاج ہے جس طرح ایک شمع کا شعلہ ہر لحظہ نیا وجود حاصل کرتا ہے۔ انسان کا اپنے وجود دہندہ سے بھی رابطہ اسی طرح کا ہے۔ یعنی ہم ہر لمحے نئے وجود کو حاصل کر رہے ہوتے ہیں۔

انسان جسم و روح کا حسین امتزاج

انسان جسم اور روح حسین امتزاج ہے۔ انسان کا جسم مادی اور اس کا نفس غیر مادی ہے۔ انسانی وجود میں اصالت اسی نفسانی بعد کو حاصل ہے اور یہی بعد جاوید اگی کا حامل ہے۔ انسان کے نفس کے غیر مادی ہونے پر فلاسفہ اور حکمانے بہت ساری دلیلیں قائم کی ہیں۔

تجربی دلیل : خواب میں حقیقت کو دیکھنا، ارواح کو حاضر کرنا، مقناطیسی نیند، ریاضتیں کرنے والوں کے اعمال اور اولیا الہی کی کرامات۔ یہ سب دلیلیں ہمارے مشاہدے یا تجربہ ہیں۔ ان تمام موارد میں ہمارے بدن کی داخلت نہیں ہوتی۔

بدن کے نظم کی دلیل :

22 محمد حکیم ترمذی، ختم الاولیاء، ج ۱، ص ۳۱۵، بہ کوشش عثمان اساعیل یحیی، بیروت، ۱۹۶۵ م
23 محمد اعلی تہاوی، کشف اصطلاحات الفنون، ج ۱، ص ۷۷، بہ کوشش محمد وجیہ و دیگران، کلکتہ، ۱۸۶۲ م
24 عبدالرحمان جامی، نقد النصوص، ج ۱، ص ۹۲-۹۳، بہ کوشش ویلیام جیتیک، تہران، ۱۳۷۰ ش
25 عزیزالدین نسفی، الانسان الکامل، ج ۱، ص ۲۵۵، بہ کوشش ماریژان مولہ، تہران، ۱۴۰۳ ق / ۱۹۸۳ م
26 محمد صدرالدین شیرازی، تفسیر القرآن الکریم، ج ۴، ص ۱۸۵، بہ کوشش محمد خواجوی، قم، ۱۳۶۱-۱۳۶۶ ش
27 محمد صدرالدین شیرازی، تفسیر القرآن الکریم، ج ۵، ص ۳۲۸، بہ کوشش محمد خواجوی، قم، ۱۳۶۱-۱۳۶۶ ش

انسانی وجود میں تمام حرکات اور آثار کا منشا کون سی چیز ہے؟ کیا انسان کے وجود کے اندر کوئی ایسی قوت ہے جو تمام حرکات اور افعال ایک خاص ہدف کی طرف راہنمائی کرتی ہے؟

جو چیز روز روشن کی عیاں ہے وہ یہ ہے کہ ہم یہ بات نہیں کہہ سکتے انسان کے وجود کے اندر ایک قوت ہے جو بدن کو ایک خاص نظم دیتی ہے اور یہ تمام حرکات اتفاقی طور پر ہم آہنگ ہو جاتی ہیں۔ اگر ہم حادثے اور اتفاق کو قبول کر لیں تو اس کا نتیجہ یہ ہو گا کہ ہم معلول کو قبول کر رہے ہیں لیکن علت کو قبول نہیں کر رہے۔

انسانی جسم کے اندر سینکڑوں نظام ہیں اور ہر ایک نظام تعجب آور ہے۔ جیسا کہ واضح ہے کہ مادہ اور مادی چیز ان تمام نظاموں کی حرکات کی پیدائش کا منشا نہیں ہو سکتا۔ کیونکہ مادہ کو کیونکہ اگر مادہ کا فلسفی معنائی قابلیت محض مراد ہو تو، تو قابلیت منشا اثر نہیں ہو سکتی؛ یہ فقط اثر کو قبول کرے گا۔ اگر «مادہ» سے مراد مادی امر یعنی مجموعہ مادہ و صورت تو، ہر جسم میں یہ اثر ہونا چاہیے

28-

اسی بنا پر ہم یہ نتیجہ اخذ کرتے ہیں کہ اس بدن کے ماوراء ایک ایسی قوت ہونی چاہیے کہ جو نظاموں اور ان کے امور کی مدیر اور ناظم ہو تاکہ ہر نظام کے اجزا جزی طور پر اور نظام کلی طور پر ایک خاص ہدف تک پہنچ سکیں۔ اسی خاص قدرت کو فلاسفر "نفس" کہتے ہیں۔

"ہواء طلق" کا دلیل

شیخ الرئیس ابن سینا نے اپنی شہرہ آفاق فلسفی کتاب "ارشاد" نفس کے تجرّد دلیل کے پیش کی ہے اس دلیل کو "ہواء طلق" کے سے جانا جاتا ہے۔

من ناقابل تقسیم:

جب ہم اپنے وجود پر غور کرتے ہیں تو معلوم ہوتا ہے میں جو وہی «من درک کنندہ» ہوں۔ ایک امر مجرد اور غیر قابل تقسیم ہوں۔

دوسرے الفاظ میں اسک کو دو حصوں میں تقسیم نہیں کیا جاسکتا۔ جبکہ اجسام کی اساسی ترین خصوصیت تقسیم پذیر ہونا ہے

29-

28 النفس من کتاب الشفاء، ص 13. البتہ واضح است کہ این دلیل اختصاص بہ نفس انسانی ندارد و نفس نباتی و حیوانی نیز با همین دلیل اثبات می شوند.

29 مصباح یزدی، محمد تقی، آموزش فلسفہ ج ۲، ص ۱۶۹.

طرف و مظروف میں خاص نسبت کا ہونا :

ہمارے نفس کے وہ حالات اور صفات جو ہماری زندگی میں سب سے زیادہ نمایاں ہیں اور یہ غیر مادی ہیں ادراک، ارادہ، محبت اور علم۔ اور یہ حالات اور صفات جس چیز سے مربوط ہوں گے یقیناً وہ بھی غیر مادی ہوگا اور وہ ہمارا نفس ہے جس کو من، انا، نفس اور روح کے نام سے یاد کیا جاتا ہے جب کہ فلسفے کی زبان میں اسے نفس کہتے۔³⁰

بدن کی کلی تغیر :

فیزیالوجی علما کے علما کہتے ہیں کہ ہمارے بدن کے سلز تدریجاً تبدیل ہو جاتے ہیں۔ سات سال سے دس سال کے عرصے ایک بدن مکمل طور پر تبدیل ہو جاتا ہے۔

دوسری طرف ہم دیکھتے ہیں کہ کوئی یہ نہیں کہتا کہ یہ وہ شخص نہیں۔ ایسا کیوں کر ہے۔ اس لیے کہ انسان کا نفس ثابت رہتا ہے۔

اور ہر انسانی اس وحدت شخصی کے بارے میں علم رکھتا ہے۔

پس ہم یہ نتیجہ اخذ کرتے ہیں کہ نفس اور بدن میں اصالت نفس یا روح کے ساتھ ہے نہ بدن کے ساتھ اور یہ انسان کا نفس ہی تو ہے جو کمال وجودی کو حاصل کرتا ہے اور "عالم مثال" و "عالم عقل" کا سفر جاری رکھتا ہے۔

خداوند متعال کی حکمت اور عدالت پر دلیل :

انسان اپنے اعمال کی پاداش اور اجر و ثواب دوسری دنیا میں ضرور حاصل کرے گا اور یہ انسان کی روح اور نفس ہے جو اس جزا و سزا کو وصول کرے گا۔

تطبیق:

تعلیم و تربیت کے مراحل میں جزا و سزا کے عمل اصلی مخاطب انسان کا اصلی بعد ہونا چاہیے۔

انسان مفہیم متعالی اور مجرد کو آسانی سے یاد کر سکتا ہے۔ کیونکہ اس کا اصلی بعد ہی مجرد ہے پس ان مفہیم اور نفس انسان میں تنوینی طور پر ہم آہنگی پائی جاتی ہے۔

تعلیم و تربیت میں انسان کو ضرور متعالی مفہیم سیکھائے جائیں تاکہ اس کا نفس راہ کمال پر گامزن ہو سکے۔

انسان اور فطرت الہی

فطرت « فطر » سے ہے اور اسکے لغوی معنا چیرنا³¹، بغیر کسی نمونہ کے ابد او ابداع و ایجاد کرنا،³² پیدائشی صفات و خصوصیات³³۔ آفرینش و خلقت کے لیے بھی عدم کا سینہ چیرنا پڑتا ہے اسی لیے « فطرت » آفرینش اور خلقت کے معنوں میں بھی استعمال ہوتا ہے۔³⁴

تعریف فطرت:

وجود انسان کے اندر ایک قسم کی تکوینی اور خداداد ہدایت سمجھی جاتی ہے، اور یہ ہدایت شناخت اور احساس³⁵ کے قلمرو کو شامل ہے۔ فطرت وہ بنیادی ترین عنصر ہے جس کی وجہ سے انسان، حیوان سے جدا سمجھا جاتا ہے جو کہ عقل ہے اور کمال مطلق کی طرف حرکت کا شدید رجحان ہے³⁶۔

فطرت الہی کا مصداق

فطرت کی دو قسمیں ہیں: فطرت ادراکی اور فطرت گرائشی

۱. فطرت ادراکی:

بشر کے علم و دانش کا وہ ذاتی حصہ جو فکر و عقل مربوط ہے تعلیم و تعلم کے بغیر انسان اس سے آگاہ ہے۔ اسی علم بدیہیات منطقی کہتے ہیں اور ان کا تعلق « بدیہیات اولی » سے ہے یا « فطریات »۔ اور اسی طرح خدا اور اسکی واحدانیت کا علم اسی قلمرومی سے ہے۔³⁷

31 محمد مرتضیٰ زبیدی، تاج العروس، ج ۱۳، ص ۳۲۵،

32 صاحب جوہری، ج ۲، ص ۷۸۱

33 قاموس اللغہ، ذیل واژه فطر: اقرب الموارد ذیل واژه الفطرہ

34 نہایہ ابن اثیر، ج ۳، ص ۴۵۷

35 محمد تقی مصباح یزدی، معارف قرآن، ص ۲۶

36 عبد اللہ جوادی آملی، انسان پڑوہی دینی، شماره ۲۳، ص ۷

37 فطری بودن شناخت خدا بدین معنی است کہ دل انسان، با خدا آشناست و در ژرفای روح وی مایہ ای برای شناخت آگاہانہ خدا وجود دارد کہ قابل رشد و شکوفایی است۔ اما این مایہ فطری در افراد عادی بگونہ ای نیست کہ ایشان را بکلی بی نیاز از اندیشیدن و استدلال عقلی کند۔ (محمد تقی مصباح یزدی، آموزش عقاید، ص ۴۹)

ب۔ فطرت گرائشی:

فطرت گرائشی سے مراد ایسے احساسات جو پیدائش سے ہے تمام انسان کے اندر موجود تھے مثلاً؛ کمال و خدا و زیبائی کی طرف تمام انسان تامل۔³⁸

ہمیں اس بات کی طرف توجہ رکھنی چاہیے کہ یہ فطری رجحانات تمام زمان و مکان سے ماورا ہے اور بغیر تعلیم و تعلم کے حاصل ہوتے ہے، ضعیف اور مدہم ہو سکتا ہیں لیکن ختم نہیں ہوتے۔ یہ امکان بھی موجود ہے کہ اس تامل اور رجحان کی تطبیق میں انسان سے خطا سرزد ہو اور وہ بت کو خدا سمجھ بیٹھے اور دولت و قدرت کے حصول کو کمال سمجھتا رہے۔

مناسب سمجھتے ہیں کہ کچھ فطری رجحانات کا ذکر کریں۔

- انسان کے اندر حقیقت کی تجسس کا شدید رجحان
- اعلیٰ انسانی فضایل اور نیک کاموں کی طرف رجحان، مثلاً؛ نیکی، احسان، سچائی، دوسروں تک خیر کو پہنچانا۔
- جمال و زیبائی کی ہر شکل و صورت طرف شدید تامل، مثل گل و چمن و کوہسار کی زیبائی و صہری، (معنوی اور اخلاقی زیبائی)

• خلافت و جدت، ابتکار اور ایجاد کی طرف میلان۔


• دین کی طرف رجحان،

• پرستش اور عبادت کی طرف رجحان


• حب ذات

اگر ایک دقیق نگاہ سے دیکھیں تو معلوم ہو گا کہ پروردگار عالم نے انسان کے لیے ایک کچھ راستوں پہ چلنے کے لیے اس کے وجود کے اندر کچھ رجحانات رکھیں انہی رجحانات کی اعلیٰ منازل کو طے کرنے کا نام انسان کی تعلیم و تربیت ہے۔ انسان کے اندر حقیقت کی تجسس کا شدید رجحان، اعلیٰ انسانی فضایل اور نیک کاموں کی طرف رجحان، مثلاً؛ نیکی، احسان، سچائی، دوسروں تک خیر کو پہنچانا۔ جمال و زیبائی کی ہر شکل و صورت طرف شدید تامل، مثل گل و

چمن و کوہسار کی زیبائی و ہنری، (معنوی اور اخلاقی زیبائی)، خلافت و جدت، ابتکار اور ایجاد کی طرف رجحان، دین کی طرف رجحان،، پرستش اور عبادت کی طرف رجحان، انہی رجحانات کی نشوونما اس نظریے کے اہداف میں سے ہیں۔
فطری رجحانات کی نشوونما کی عملی اور تدریسی شکل کچھ یوں ہوگی۔



- (1) انسان کے اندر حقیقت کی جستجو کا شدید رجحان پایا جاتا ہے ہے: استاد بچے کی اس طرح راہنمائی کرے کہ متعلم حقیقت و واقعیت کو پاسکے اور حقیقت اور واقعیت کے اعلیٰ مراتب کی حرکت کر سکے۔
- (2) اعلیٰ انسانی فضائل اور نیک کاموں کی طرف رجحان، مثلاً؛ نیکی، احسان، سچائی، دوسروں تک خیر کو پہنچانا: اسکول اور کلاس کا ماحول ایسا ہو کہ معلم، متعلم کے اس رجحان کو شدید کر سکے اور عملی صورت میں کچھ نمونہ بیان کر سکے۔
- (3) جمال و زیبائی کی ہر شکل و صورت طرف شدید تامل؛ متعلم کی اسکول و کلاس کے اندر اس طرح راہنمائی ہو کہ ایسی سرگرمیاں جس سے جمال و زیبائی کے مفہوم (مثل گل و چمن و کوہسار کی زیبائی و ہنری، (معنوی اور اخلاقی زیبائی) کو سمجھنے کے ساتھ ساتھ، اس کا رجحان بھی شدید تر ہوتا چلا جائے۔
- (4) خلافت و جدت، ابتکار اور ایجاد کی طرف رجحان: معلم جو بھی مضمون پڑھائے وہ جدت و ابتکار و خلافت سے خالی نہ ہو
- (5) دین کی طرف رجحان،، پرستش اور عبادت کی طرف رجحان؛ اسکول کے محیط میں اس کام کے لیے معاون و مددگار ہو۔



تطبیق:

- پس فطرت الہی کو تعلیم و تربیت کی بنیاد اور اساس ہے۔ فلسفی تفکر کے ذریعے سے فطری امور کے مفہیم کو سمجھتے ہوئے ان کو پروان چڑھایا جاسکتا ہے

- تعلیم و تربیت کا سب سے بڑا ہدف فطری شناختوں اور رجحانات کو اس طرح پروان چڑھانا کہ انسان کمال کے راستے پر گامزن ہو سکے۔
- انسان فقط فطرت کے راستے سے ہی کمال مطلق کی طرف حرکت کر سکتا ہے۔ کمال مطلق ذات واجب ہے
- درحقیقت امور فطری انسان کے لیے تعلیم و تربیت کا نصاب ہے لہذا انسان کو کمال تک پہنچنے کے لیے انہی فطری امور کو اساس قرار دینا ہو گا۔
- تعلیم و تربیت بنیادین ترین اہداف امور فطری کی کو پروان چڑھنا ہے مثلاً؛ حقیقت کی جستجو، اعلیٰ اخلاق اور فضائل کو پروان چڑھانا اعمال صالح کو انجام دینا، کمال کی شناخت اور طلب کمال مطلق کی رجحان، زیبائی اور خوبصورتی کی طرف رجحان کی تقویت، خلاقیت و ابتکار کی صلاحیت کو پروان چڑھانا شناخت دین کی طرف رجحان کو اس طرح پروان چڑھانا کہ دین حقیقی کی شناخت ممکن ہو سکے۔

اور کمال مطلق کی طرف مائل ہے

حسب فطرت و آفرینش انسان کمال کا متلاشی ہے۔ سوال یہ ہے ہر انسان ایسا کیوں چاہتا ہے؟ چونکہ وہ اپنی ذات کا محب ہے اور اسی لیے تمام کمالات کی چاہت رکھتا ہے اور کمال کی جستجو کہیں رکنے کا نام ہی نہیں لیتی۔ یہ بات ضرور یاد رکھنی چاہیے کہ یہ انسان کی کمال طلبی کے مختلف درجات ہیں۔ مثلاً انسان علم، طاقت، حیات، مقام و مرتبہ کو شدت سے چاہتا ہے ایسا کیوں ہے؟ کیونکہ ان کو کمال سمجھتا ہے۔

یہ بات بھی ضروری ذہن میں رکھنی چاہیے کہ انسان پانے تصور کائنات کے مطابق کمال کے مصداق میں اختلاف رکھتے ہیں۔ یہی وجہ ہے کہ ایک انسان ایک چیز کو کمال سمجھتا ہے جبکہ دوسرا اس کو محض خیال سمجھے۔ مثلاً؛ ایک انسان طاقت کو بذاتہ کمال سمجھے جبکہ دوسرا انسان اس کو کمال تک پہنچنے کا ایک ذینہ سمجھے۔

انسان کے اختیاری فعل کا کمال حقیقی میں کردار

انسان ایک آزاد اور صاحب اختیار مخلوق ہے یہ آزادی اور اختیار فطرتاً خداوند متعال نے اسے دیا ہے۔ اسی اساس پر وہ علم اور عقل کی مدد سے ارادہ کرتا ہے اور اپنے امور کو انجام دیتا ہے یہی اختیاری افعال اس کے وجودی کمال کا معیار اور میزان ہیں اسی۔ جزا و سزا کی کسوٹی بھی یہی ہے۔ جبکہ باقی مخلوق ایسی نہیں وہ اپنے افعال کو غریزہ کے تحت انجام دیتے ہیں۔

انسان کے اختیار ہے کہ وہ آزادی اور اختیار کی نعمت کو بروئے کر لاتے ہوئے از آنھا حقیقی کمال کے راسے پر گامزن ہو۔ اور سعادت ابدی کو حاصل کر سکے۔ اسی طرح انسان کے لیے اس کے برعکس بھی آزادی اور اختیار ہے کہ وہ اس نعمت سے سوء استفادہ کرے اور سقوط اور انحطاط کے راستے پر قدم رکھے اور درندوں سے بھی پست تر ہو جائے۔ 39؛ لہذا انسان کی قدر و قیمت اس میں پنہا ہے کہ وہ اپنے اس اختیار کو کیسے استعمال کرتا ہے اور کون سے رستے کو انتخاب کرتا ہے 40؛ اسی اختیار اور ارادہ سے انسان فقط خالق ہستی کے سامنے سر بسجود ہوتے ہو، آزادی کا اعلیٰ درجہ پر فائز ہوتا ہے۔ آزادی کی قسم کی آزادی انسان کی فطرت کی نکھارتی ہے اور اس کی استعداد اور ترقی کو متوازن کرتی ہے۔

راہ کمال کی روکاٹیں

راہ کمال پر مختلف اندرونی اور بیرونی روکاٹیں موجود ہوتی ہیں مثلاً؛ کمزوری، لالچ و طمع، ظلم و ستم، ناشکری، جہالت و نادانی، عجلت، نسیان، کمال حقیقی کی شناخت کا نہ ہونا، اقتصادی مشکلات، معاشرتی رسم و رواج۔ مندرجہ بالا امور کمال کے راستے پر موجود چند ایک روکاٹیں ہیں۔ کبھی انسان اپنے نفس کی بات سنتا ہوا اور اندرونی روکاٹوں میں خود گرفتار ہو جاتا ہے اور کبھی بیرون روکاٹیں انسان کے پاؤں کی زنجیر بن جاتی ہیں۔ یہاں پر ایک بہتر استاد اور راہنما کی ضرورت محسوس ہوتی ہے جو انسان کی اس طرح سے تربیت کرے کہ انسان ان سب روکاٹوں توڑتا ہو اکمال حقیقی کی طرف بڑھ سکے۔

انسان کی خلقت کا ہدف کمال کا حصول

انسان کی خلقت کا ہدف کمال کے آخری مرتبے تک پہنچنا ہے۔ اسی کمال کو کمال نہائی کہا جاتا ہے اور کمال قرب خداوند متعال ہے۔ یہ امکان ہمیشہ موجود ہے کہ انسان کمال کے مصداق میں خطا کرے مثلاً؛ انسان مادی لذت یا عقلی رشد یا معنوی اور روحانی ترقی کو کمال نہائی سمجھتا ہے۔ جیسا کہ فطرت کی بحث میں اشارہ کیا تھا کہ انسان فطرتاً کمال مطلق کا طالب ہے اور اسے جستجو بھی کرتا ہے۔ ذات واجب تمام کمالات کا منبع ہے۔ پس قرب خداوند متعال تک پہنچنے کے مطالب تمام کمالات تک پہنچنا ہے۔

انسان ایسی خصوصیات کے ساتھ خلق کیا گیا ہے کہ وہ آزاد ارادہ اور علم کے ساتھ تکامل کے رستے کا انتخاب کرے۔ 41۔ اختیار حرکت کے سائے تلے اس کے اندر فیوضات خاص کو درک کرنے کی لیاقت پیدا ہوتی ہے، اور وہ قرب الہی کے مقام پر فائز ہو جاتا ہے یہ مقام ابدی سعادت کے ہمراہ ہے۔ لیکن سیر اور حرکت اختیاری صورت میں انجام پائے ناچار اس کے مقابلے کوئی بھی رستہ ہونا چاہیے۔ اور وہ رستے شقاوت اور عذاب ابدی پر ختم ہوتا ہے۔ 42

تطبیق:

اس بحث سے تعلیم و تربیت کے چند اصول اور اہداف کو اخذ کیا جاسکتا ہے

- تعلیم تربیت کا ایک بڑا خود شناسی ہے۔
- خود شناسی سے معلوم ہوا ہے کہ انسان طالب کمال ہے۔
- تعلیم و تربیت کے تمام مراحل میں کمال اور کمال مطلق کی شناخت کروانی چاہیے۔
- کمال کا حصول آزادی اور اختیار کے بغیر ممکن نہیں پس تعلیم و تربیت انسان کی آزادی کو یقینی بنائے۔
- تعلیم و تربیت انسان کے ہدف کو معین اور متعین کرنا ہے۔
- تعلیم و تربیت کا سب سے بڑا ہدف تو یہی کہ ان روکاٹوں کی نشاندہی کرنے کے ساتھ یہ بھی بتائے کہ ان کس طرح سے عبور کرنا ہے۔

41؛ سورہی کھف / آید 29: «مَنْ شَاءَ فَلْيُزِمْنِ وَمَنْ شَاءَ فَلْيُكْفِرْ»، سورہی انسان / آید 2 «اتَّخَذْنَا الْإِنْسَانَ مِنْ نُطْفَةٍ امْتِشَاجٍ بَنَيْنَاهُ فُجْعَانًا سَمِيعًا بَصِيرًا» (سورہی انفال /

آید 42 لَتَهْلِكِ مَنْ هَلَكَ عَنْ بَيِّنَةٍ وَبُخِيَ مَنْ بَخِيَ عَنْ بَيِّنَةٍ».

42 مصباح یزدی، محمد تقی؛ مبانی و اصول تعلیم و تربیت؛ 824 / node / mesbahyazdi.ir / http://

انسان ایک معاشرتی موجود ہے

جیسا کہ پہلے بیان ہو چکا کہ انسان اور حیوان کے درمیان بنیادی فرق عقل کی وجہ سے ہے لیکن انسان کے قلب میں عواطف، احساسات اور غرائز ہوتے ہیں۔ اس بنا پر اسے ضرورت ہے کہ کسی کہ وہ جس اپنے جذبات کا اظہار کر سکے اور پس نیاز اور اسکے عواطف و احساسات کی تطہیر کا عمل انجام پاسکے اور اپنے کی تسکین حاصل کر سکے۔ انسان فطری طور پر اپنے فائدے اور منافع کی چاہت رکھتا ہے اور منافع زیادہ سے زیادہ صورت میں حاصل کرنا چاہتا ہے۔ دوسری طرف یہ بھی حقیقت ہے کہ وہ اپنے تمام تر ضرورتوں کو تنہا پورا نہیں کر سکتا۔ پس انسان دوسرے انسانوں کو ملازمت⁴³ دیتا ہے۔ اور ناچار ایک معاشرتی گروپ میں شامل ہو جاتی ہے۔ پس یوں بھی کہا جاسکتا ہے کہ انسان "مدنی بالطبع" ہے۔

گوشہ نشینی سے انسان کے لیے زندگی سخت اور کبھی کبھار ناممکن بنا دیتی ہے۔ دوسرے انسان سے تعاون سے بھی محروم کر دیتی ہے۔ یہ دونوں چیزیں انسانی مصلحت اور خلقت کے فلسفے کے خلاف۔ بنیادی طور پر یہ انسان کی معاشرتی اور اجتماعی زندگی ہی تو مختلف کاموں کو انجام دینے کے لیے زمین کو ہموار کرتی ہے اور یہی معاشرتی زندگی انسان لیے مختلف آزمائشیں اور انتخاب کا دسترخوان بچھاتی ہے۔ 44

تطبیق :

- جذبات و احساسات کے اظہار کی عقلانی روش کو اختیار کرنا
- دوسروں کی آزادی کا احترام
- تعلیم و تربیت کا ہدف نیک کاموں کے لیے دوسرے کے ساتھ تعاون، باہمی احترام، آداب معاشرت، اجتماعی مسولیت کو ادا کرنا ہے۔

انسان کی زندگی اختتام ناپزیر ہے

جیسا کہ تعلیم و تربیت کی ہستی شناسی سے مرہود بنیادوں ذکر ہو چکا ہے کہ انسانی زندگی کے مختلف عوالم ہیں۔ جہان مادی زندگی کا ایک مرحلہ۔ انسان کو اس زندگی کے بعد عالم برزخ اور معاد کی طرف بڑھنا ہے۔ ارادہ اور اختیار سے انجام پانے

43 ر-ک طباطبائی، محمد حسین- قرآن در اسلام- صفحہ 76-80

44 مصباح یزدی، محمد تقی؛ مبانی و اصول تعلیم و تربیت؛ 824/ node/ http://mesbahyazdi.ir/

والے افعال انسان کی آنے والی زندگی پر بنیادی ترین تاثیر ڈالتے ہیں۔ پس انسان اپنے تمام امور اور افعال کو انجام دینے میں بہت ہی احتیاط کرنا ہوگی۔، چونکہ جس زندگی کی طرف وہ بڑھ رہا ہے وہ ابدی زندگی ہے اور انسان احکام الہی کے سامنے جواب دہ ہے۔

اس دنیا میں ایک انسان کے پاس قیمتی فرصت ہوتی ہے کہ وہ اپنی فطری خود سازی کرے اور اپنی استعداد کو پروان چڑھائے۔ کیونکہ آنے والی زندگی میں اس کا ابدی نتیجہ ظاہر ہوگا۔ اگر انسان نے اس دنیا میں کمال کو حاصل کیا اور کمال نہائی طرف بڑھا تو یقیناً ابدی نعمتوں کے گھر میں ہوگا۔ بصورت دیگر، عذاب و ہلاکت جاودانی اس کے انتظار میں ہیں۔

تطبیق :

تعلیم و تربیت کا ہدف یہ ہوگا کہ اس کے تعقل کو مضبوط کرے اور اس کے علم میں اضافہ کے لیے زمین کو ہموار کرے تاکہ انسان آزادی اور اختیار کے ساتھ عمل صالح کو انجام دے اور فضائل اخلاق کو کسب کرے تاکہ آنے والی زندگی میں غرق لذات ہو سکے۔